

သံသရာဝတ္ထု

ဝေယျာရစ်တော်အတွက် အကျဉ်းခံရသော ငါ ပေါလုနှင့် ငါတို့ညီ တိမောသေတို့ထံမှ ငါတို့ ချစ်သောမိတ်ဆွေ၊ ငါတို့နှင့်အတူ လုပ်ဆောင်သော ဖိလေမုန်အား နှုတ်ဆက်ပါ၏။^၂ ငါတို့ ချစ်သောနှမ အပွို၊ ငါတို့နှင့်အတူ လုပ်ဆောင်သော အာဒိပျူနှင့် သင်၏အိမ်၌ စုဝေးကြသော အသင်းတော်ကိုလည်း နှုတ်ဆက်ပါ၏။

^၃ ငါတို့အဖဘုရားသခင်နှင့် သခင်ဝေယျာရစ်တော်ထံမှ ကျေးဇူးတော် (ကြင်နာခြင်း)နှင့် ငြိမ်သက်ခြင်းသည် သင်တို့၌ရှိပါစေသော။

ဖိလေမုန်၏ချစ်ခြင်းမေတ္တာနှင့် ယုံကြည်ခြင်း

^၄ ငါသည် သင့်ကို ငါ၏ ဆုတောင်းခြင်းများ၌ အောက်မေ့သတိရ၏။ သင့်အတွက်ကြောင့် ငါ၏ ဘုရားသခင်၏ ကျေးဇူးတော်ကို အစဉ်ချီးမွမ်း၏။^၅ ဘုရားသခင်၏ သန့်ရှင်းသူအားလုံးတို့အပေါ်၌ သင်၏ချစ်ခြင်းမေတ္တာနှင့် သခင်ဝေယျာရစ် သင်၏ ယုံကြည်ခြင်းအကြောင်းကို ငါကြားရ၍ ဘုရားသခင်၏ကျေးဇူးတော်ကို ချီးမွမ်း၏။^၆ သင်၏ ယုံကြည်ခြင်းသည် ခရစ်တော်၌ရှိသည့် ကောင်းသောအရာရှိသမျှကို သင့်အား သိမြင်စေပါမည်အကြောင်း ငါ ဆုတောင်း၏။^၇ ငါ့ညီ၊ သင်သည် ဘုရားသခင်၏လူတို့ကို ချစ်ကြောင်းထင်ရှားစေပြီ။ သင်သည် သူတို့ကို ဝမ်းမြောက်စေပြီ။ ထိုအရာသည် ငါ့အား ကြီးမားသောဝမ်းမြောက်ခြင်းနှင့် နှစ်သိမ်းခြင်းကို ပေးပြီ။

ဩနေသိမ်ကို ညီတစ်ယောက်ကဲ့သို့ လက်ခံခြင်း

^၈ သင့်အား ငါ ပြုစေလိုသောအရာတစ်ခုရှိ၏။ ငါသည် ခရစ်တော်ပေးသောအခွင့်အာဏာကို သုံး၍ အမိန့်ပေးနိုင်၏။^၉ သို့သော်လည်း ငါသည် သင့်အား အမိန့်မပေး။ သင်သည် ထိုအရာကို မေတ္တာစိတ်ဖြင့်ပြုရန် ငါတောင်းပန်၏။ ငါသည် ပေါလုဖြစ်၏။ ယခုတွင် ငါသည် အသက်ကြီးသောသူ၊ ခရစ်တော်အတွက် အကျဉ်းခံရသောသူဖြစ်၏။^{၁၀} ငါ၏ သား ဩနေသိမ်အတွက် သင့်ကို တောင်းပန်၏။ ငါသည် အကျဉ်း ထောင်ထဲ၌ရှိနေစဉ် သူသည် ငါ၏ သားဖြစ်လာ၏။^{၁၁} လွန်ခဲ့သောအချိန်၌ သူသည်

သင့်အတွက် အသုံးမရသောသူဖြစ်ခဲ့၏။ သို့သော်လည်း ယခုတွင် သူသည် သင်နှင့် ငါနှစ်ဦးစလုံးအတွက် အသုံးဝင်သောသူဖြစ်၏။

^{၁၂} ငါသည် သူ့ကို သင့်ထံသို့ ပြန်လွှတ်၏။ သူနှင့်အတူ ငါ၏ စိတ်နှလုံးကိုလည်း စေလွှတ်၏။^{၁၃} ငါသည်ထောင်ထဲ၌နေစဉ် ဇံဂေလီတရားဟောပြောခြင်း၌ ငါ့အား ကူညီစေရန် သူ့ကို ငါခေါ်ထားလို၏။ သူသည် ငါ့ကို ကူညီခြင်းအားဖြင့် သင်၏အစေကို ခံလျက်ရှိနေမည်။^{၁၄} သို့သော်လည်း သင့်ကို ဦးစွာအခွင့်မတောင်းဘဲ မည်သည့်အရာကိုမျှ မပြုလို။ ထို့ကြောင့် သင်သည် ငါ့အပေါ် ကောင်းသောအရာကိုပြုခြင်းသည် သင်အလိုရှိသောကြောင့်သာဖြစ်စေလို၏။ သင့်အား ငါ အတင်းအဓမ္မခိုင်းသော ကြောင့် မဟုတ်ရ။

^{၁၅} ဩနေသိမ်သည် သင့်ထံမှ ခေတ္တခဏခွဲခွာရ၏။ ထိုသို့ဖြစ်ခြင်းမှာ သင်သည် သူ့ကို ထာဝစဉ် ပြန်ရစေရန်ဖြစ်နိုင်သည်။^{၁၆} သို့ရာတွင် အစေခံကျွန်အဖြစ် မဟုတ်ဘဲ ကျွန်ထက်သာသော ချစ်သောညီအဖြစ် ပြန်ရခြင်းဖြစ်သည်။ ငါသည် သူ့ကို အလွန်ချစ်၏။ သင်သည်လည်း သူ့ကို ထိုထက်မက ချစ်လိမ့်မည်။ သင်သည် သူ့အား လူလူချင်း ဖြစ်သောကြောင့် လည်းကောင်း၊ သခင်ဘုရား၌ ညီအစ်ကိုချင်းဖြစ်သောကြောင့်လည်းကောင်း ချစ်ရလိမ့်မည်။

^{၁၇} သင်သည် ငါ့အား မိတ်ဆွေတစ်ယောက်အဖြစ်လက်ခံလျှင် ဩနေသိမ်ကို ပြန်၍ လက်ခံပါ။ သင်သည် ငါ့အား ကြိုဆိုလက်ခံသကဲ့သို့ သူ့ကို ကြိုဆိုလက်ခံပါ။^{၁၈} အကယ်၍ ဩနေသိမ်သည် သင့်ကို ပြစ်မှားခြင်း တစ်စုံတစ်ရာရှိလျှင် ငါ့စာရင်း၌ မှတ်ထားပါ။ သူသည် သင့်၌အကြွေးတင်လျှင်လည်း ငါဆပ်ပေးမည်။^{၁၉} ငါ ပေါလုသည် ဤစာကို ငါ၏လက်ဖြင့် ရေး၏။ ဩနေသိမ်၏အကြွေးရှိသမျှကို ငါပြန်ဆပ်ပေးမည်။ သင်၏ အသက်တာအတွက် သင်သည် ငါ့အား ပေးရန် အကြွေးရှိသည်ကို ငါမပြောလိုပါ။^{၂၀} ထို့ကြောင့် ငါ့ညီ၊ သင်သည် သခင်ဘုရား၌ ငါ့အတွက် တစ်စုံတစ်ခုကို ပြုရန်

ငါတောင်းပန်၏။ ခရစ်တော်၌ ငါ၏စိတ်နှလုံးကို သက်သာစေပါ။^{၂၁} သင်သည် ငါ တောင်းပန်သော အရာပြုလိမ့်မည်ဖြစ်ကြောင်းကို သိလျက် ဤစာကို ငါရေး၏။ သင်သည် ငါတောင်းပန်သည်ထက် သာ၍ ပြုမည်ကို ငါသိ၏။

^{၂၂} ငါတည်းခိုရန် အခန်းတစ်ခန်းကိုလည်း ပြင်ဆင်ထားပါ။ ဘုရားသခင်သည် သင်တို့၏ဆုတောင်းခြင်းကို နားထောင်သဖြင့် ငါသည် သင်တို့ရှိရာသို့လာနိုင်မည်ဟု ငါမျှော်လင့်၏။

နောက်ဆုံးနှုတ်ဆက်ခြင်း

^{၂၃} ဧပဖြသည် ခရစ်တော်ယေရှုအတွက် ငါနှင့် အတူထောင်ထဲ၌ ချုပ်နှောင်ခြင်းကို ခံရ၏။ သူသည် သင်တို့ကို နှုတ်ဆက်၏။^{၂၄} ငါ၏လုပ်ဖော်ဆောင်ဖက်များဖြစ်သော မာကု၊ အရိတ္တာဒု၊ ဒေမနှင့် လုကာတို့သည်လည်း သင်တို့ကို နှုတ်ဆက်ကြ၏။

^{၂၅} ငါတို့ သခင်ယေရှုခရစ်တော်၏ ကျေးဇူးတော် (ကြင်နာခြင်း)သည် သင်တို့၏ စိတ်ဝိညာဉ်နှင့် အတူရှိပါစေသော။ အာမင်

ဖိလေမုန်ဩဝါဒစာပြီး၏။